

ALEVATE
 PERFORMANCE AT ITS PEAK
 Aluminium Roofing Sheets

- Aluminium - Colour Coated, Corrugated Roofing Sheets
- Galvanised Plain Sheet - MS - CRC sheets
- Asian - Apollo - Tata Square Pipe & Round Pipe
- 60 & 80 Micron GI HOTDIP Pipe For Solar Roof Top
- Poly Carbonate, PVC Sheets & Roofing Accessories

STEEL TRADING COMPANY
 MUGATLAL GROUP
 Near Krishna Petrolpump, Udhna Main Road, Surat.
 Mobile : 7575882332, 7575053830
 E-mail: info@steeltrading.in Website: www.steeltrading.in

ગુજરાતમિત્ર

તથા ગુજરાતદર્પણ સ્થાપના:૧૮૭૩

સંવર્ધક તંત્રી : સ્વ. પ્રવીણકાન્ત ઉત્તમરામ રેશમવાળા
તંત્રી: મુદ્રક : પ્રકાશક : ભરત પ્રવીણકાન્ત રેશમવાળા

વડોદરા

માસિક: ગુજરાતમિત્ર પ્રા.લિ. પ્રકાશન સ્થાન: ગુજરાત સ્ટાન્ડર્ડ પ્રેસ, ગુજરાતમિત્ર ભવન, સોની ફળિયા, સુરત-૩૯૫૦૦૩ | e-mail:mitra@gujaratmitra.in | ટે.નં.: ૪૧.૫૧. વિભાગ: ૨૫૯૯૯૯૧, ફેક્સ: ૨૫૯૯૯૯૦, વ્યવસ્થા, તંત્રી વિભાગ: ૨૫૯૯૯૯૨/૩/૪

શું આપની ટાંકી ઉભરાય છે?

શું આપની ટાંકી ખાલી થઈ જાય છે?

ઓટોમેટીક સ્વીચ લગાવો જે મોટર ને ઓટોમેટીક ચાલુ-બંધ કરે છે.

અમર ઇલેક્ટ્રોનિક કન્ટ્રોલ્સ

૫, દરીયા મહેલ એપાર્ટમેન્ટ, સુરત મહાનગરપાલિકા સામે, મુગલીસરા,સુરત.

ફોન : 2429322 મો : 9824059872

વડોદરા

GUJARATMITRA AND GUJARATDARPAN
Regd.No. SRT-006/2024-26 * RNI No.1597/57

વર્ષ: ૧૬૩ * * * સંવત ૨૦૮૨ અષાઢ સુદ ચૌદસ મંગળવાર ૨૮ જુલાઈ, ૨૦૨૬ * * * દૈનિક : ૮૯ - અંક : ૨૩૫

પાનાં ૧૬ કિંમત ₹ ૫.૦૦

લેખિત ખાતરી ન મળે તો CJPની ફરી આંદોલનની ચીમકી

સરકારને FIR પાછી ખેંચવાના વચન પર મક્કમ રહેવાની માગ

કપિલ સિખલે કાનૂની સહાયતા માટે રૂ. 1 કરોડનું આર્થિક યોગદાન આપ્યું

પોલીસ અત્યાચારના વીડિયો એકત્રિત કરવા સીજેપીએ ‘સાક્ષી’ નામનું પોર્ટલ લોન્ચ કર્યું

નવી દિલ્હી, તા. 27 (PTI): કોકરોચ જનતા પાર્ટી (CJP)એ સોમવારે કહ્યું હતું કે વિરોધ પ્રદર્શન દરમિયાન નોંધાયેલી એફઆઈઆર પાછી ખેંચવા અને ભવિષ્યમાં કોઈ નવા કેસ ન કરવા અંગે સરકાર તરફથી લેખિત ખાતરીની રાહ જોવાઈ રહી છે. જો મંગળવાર સુધી આ લેખિત સમજૂતી નહીં મળે તો સંગઠન ફરી આંદોલન શરૂ કરવા મજબૂર બનશે.

સીજેપીના રાષ્ટ્રીય પ્રવક્તા આશુતોષ રંકાએ જણાવ્યું કે જાંતર-મંતર પર 36 દિવસ ચાલેલા આંદોલન સમાપ્ત કરતા પહેલાં સરકાર સાથે ત્રીજા તબક્કાની વાતચીતમાં દેશભરના પ્રદર્શનકારો અને આયોજકો સામે નોંધાયેલી તમામ એફઆઈઆર પાછી ખેંચવા તેમજ ભવિષ્યમાં કોઈ નવા કેસ નહીં કરવાની સંમતિ થઈ હતી. આ

વિવિધ રાજ્યોમાં ધરપકડ અને કડક કાયદાના આક્ષેપો

સીજેપીના કાનૂની પ્રતિનિધિ રત્ના સિંહે દાવો કર્યો કે કાનૂની ટીમ આસામ, પશ્ચિમ બંગાળ અને બિહારમાં અટકાયત કરાયેલા લોકોને મદદ કરી રહી છે. કોલકાતામાં 11 લોકોની ધરપકડ કરવામાં આવી છે અને તેમની સામે ગુન્ડા એક્ટ જેવી સખત જોગવાઈઓ લગાવાય લેવી શક્યતા છે. બિહારના પટના, સિવાન અને છાપરામાં પ્રદર્શનકારીઓ પર ‘હત્યાના પ્રચાર’ના ગુના નોંધવામાં આવ્યા છે અને આશરે 5000 અજાણ્યા લોકો સામે કેસ દાખલ કરાયા છે.

માટે સીજેપીએ પોતાનો ડ્રાફ્ટ કરાર કેન્દ્રીય મંત્રી જે.પી. નડા અને જિતેન્દ્ર સિંહને સોંપ્યો હતો.

રંકાએ કહ્યું કે જો લેખિત ખાતરી નહીં મળે અને આંદોલન દરમિયાન ધરપકડ કરાયેલા લોકોને છોડવામાં નહીં આવે તો સંગઠન ફરી વિરોધ પ્રદર્શન કરશે. સીજેપીના મુખ્ય પ્રવક્તા સોરવ દાસે જણાવ્યું કે સરકારે મુખ્ય માગણીઓ સ્વીકારી

ઉદમપુરમાં અમરનાથ યાત્રીઓને વન-વે માર્ગ પરથી પ્રાથમિકતાના આધારે રવાના કરાયા

તિરાડોની શંકાથી ડોડા બ્રિજ બંધ કરાયો

જમ્મુ, તા. 27 (PTI): જમ્મુ અને કાશ્મીરમાં ઉદમપુર જિલ્લાના દેવાલ પાસે સોમવારે વહેલી સવારે ભારે ભૂસ્ખલન થતાં 250 કિ.મી. લાંબો જમ્મુ-શ્રીનગર રાષ્ટ્રીય રાજમાર્ગ ઠપ્પ થઈ ગયો હતો. આના કારણે 1700 જેટલા ટ્રકો અને અનેક મુસાફર વાહનો અંધવચ્ચે અટવાઈ પડ્યા હતા.

નેશનલ હાઈવે ઓથોરિટી (NHAI) દ્વારા કાટમાળ હટાવીને સિંગલ લેન પરથી વાહનોને ધીમે-ધીમે પસાર કરવામાં આવી રહ્યા છે, જેમાં કડક સુરક્ષા વચ્ચે 140 વાહનોના કાફલામાં ખાલટાલ બેગ્ર કેમ્પ જઈ રહેલા ૩,૮૨૩ અમરનાથ યાત્રીઓના નવા જથ્થાને પ્રાથમિકતા અપાઈ છે.

માર્ગ સુરક્ષિત ન થાય ત્યાં સુધી મુસાફરોને આ હાઈવે પર મુસાફરી ટાળવા સલાહ આપવામાં આવી છે.

જમ્મુ-શ્રીનગર નેશનલ હાઈવે પર ભૂસ્ખલનથી 1700 ટ્રકો અટવાઈ



જોકે, કડક સુરક્ષા વચ્ચે 140 વાહનોના કાફલામાં ખાલટાલ બેગ્ર કેમ્પ જઈ રહેલા ૩,૮૨૩ અમરનાથ યાત્રીઓના નવા જથ્થાને, હાઈવે પર એકતરફી (વન-વે) વાહનવ્યવહાર શરૂ કરાયા બાદ ક્ષતિગ્રસ્ત વિસ્તારમાંથી પસાર થવાની મંજૂરી આપવામાં આવી હતી.

બીજી તરફ, ડોડા જિલ્લામાં આવેલા મુખ્ય બ્રિજ ‘પુલ ડોડા’ પર તિરાડો દેખાતાં સુરક્ષાના ભાગરૂપે રવિવારે રાત્રે વાહનવ્યવહાર બંધ કરી દેવાયો હતો.

પબ્લિક વર્ક્સ ડિપાર્ટમેન્ટ (PWD)ના ઈજનેરોએ તપાસ બાદ સ્પષ્ટ કર્યું હતું કે આ તિરાડો બાંધકામ સમયની છે, કોઈ માળખાકીય ખામી નથી. તેમ છતાં, નિષ્ણાઓની ટીમ દ્વારા છેલ્લી ચકાસણી અને લીલી ઝંડી મળ્યા બાદ જ પુલ ફરી શરૂ કરાશે.

હાલમાં વાહનોને વૈકલ્પિક ગણપત બ્રિજ તરફ વાળવામાં આવ્યા છે.

દિલ્હી સાયરી

મિઝોરમમાં ઝેડપીએમ અને બીજેપી વચ્ચે સાઠગાંઠ

રાજકીય પક્ષોની રીત-ભાત પણ વિલક્ષણ હોય છે. મિઝોરમના મુખ્યમંત્રી અને જોરમ પીપલ્સ મુવમેન્ટ (ઝેડપીએમ)ના નેતા લાલદુહોમાએ ગઈ રહ જૂને જ ભાજપની આગેવાની હેડળના નેશનલ ડેમોક્રેટિક એલાયન્સ (એનડીએ) સાથેના કોઈપણ ઔપચારિક ગઠબંધનને નકારી કાઢ્યું હતું, પછી ભલે ૨૦૨૩માં તેમની પ્રાદેશિક પાર્ટી સત્તામાં આવ્યા પછી વડા પ્રધાન નરેન્દ્ર મોદી અને ગૃહમંત્રી અમિત શાહ દ્વારા તેમને વારંવાર આમંત્રણ આપવામાં આવ્યું હોય. રાજ્યમાં કે કેન્દ્રમાં ઝેડપીએમ અને બીજેપી વચ્ચે કોઈ ઔપચારિક બેઠાણ નથી, પરંતુ એક અચાનક થયેલા ઘટનાક્રમમાં બીજેપીના નિરૂપમ ચક્રમાએ ઝેડપીએમના સમર્થનથી ચક્રમા ઓટોનોમસ ડિસ્ટ્રિક્ટ કાઉન્સિલના નવા ચીફ એક્ઝિક્યુટિવ મેમ્બર તરીકે શપથ લીધા. ૨૦ સપ્ટેમ્બરની આ કાઉન્સિલમાં ભાજપના ૧૦ અને ઝેડપીએમના નવ સભ્યો છે. આ ઘટનાક્રમે ફરી એકવાર સાબિત કરી દીધું છે કે, રાજકારણમાં કોઈ કાયમી મિત્ર કે દુરુષ્માન હોતા નથી. જોકે, આ બાબતે નાગરિક સમાજના વર્તુળોમાં, ખાસ કરીને જેઓએ વિધાન સભાની છેલ્લી ...અનુસંધાન પાના 15 પર ☛

તા. ૨૭-૦૭-૨૦૨૬નું વડોદરા શહેરનું

હવામાન

વરસાદ (૧૮.૦૦ કલાક સુધી) / આજનો મોસમનો (૪૦.૦ મીમી) / ૪૦.૮ મીમી / ૪૦.૮ મીમી

તાપમાન	મક્કમ	લઘુતમ	ભેજ
૨૮.૦ સે.	૨૮.૦ સે.	૨૬.૮ સે.	૮૧%

તા. ૨૭-૦૭-૨૦૨૬નું વડોદરા શહેરનું

હવામાન

વરસાદ (૧૮.૦૦ કલાક સુધી) / આજનો મોસમનો (૪૦.૦ મીમી) / ૪૦.૮ મીમી / ૪૦.૮ મીમી

તાપમાન	મક્કમ	લઘુતમ	ભેજ
૨૮.૦ સે.	૨૮.૦ સે.	૨૬.૮ સે.	૮૧%

ફાન્સમાં જંગલની આગનો ફેલાવો અટક્યો, છતાં જોખમ યથાવત

ફાન્સ-સ્પેનમાં ૩.૩૦ લાખથી વધુ લોકોનું સ્થળાંતર, ગરમીની નવી લહેર વચ્ચે આગ ફરી ભડકવાની આશંકા

લગભગ એક ડઝન દેશોએ સ્પેન-ફાન્સને વિમાન, હેલિકોપ્ટર અને અગ્નિશામક દળોની મદદ મોકલાવી

લેજ-કેપ ફેર્રેટ (ફાન્સ), તા. 27 (AP): ફાન્સના દક્ષિણ-પશ્ચિમ વિસ્તારમાં ભભૂકી રહેલી વિકરાળ જંગલ આગનો ફેલાવો હાલ માટે અટક્યો હોવાનું ત્યાંના ગૃહમંત્રી લોરાં ન્યુનેઝે જણાવ્યું છે. જોકે તેમણે ચેતવણી આપી હતી કે આગ હજુ સંપૂર્ણપણે કાબૂમાં આવી નથી અને પરિસ્થિતિ પર સતત નજર રાખવી જરૂરી છે. આ આગને કારણે અત્યાર ...અનુસંધાન પાના 15 પર ☛



સ્પેનની હવામાન સેવાની બુધવારથી ફરી ‘લાંબી’ ગરમીની ચેતવણી

સ્પેનિશ રાજ્ય હવામાન એજન્સી એમેટે હમણાં જ એક નવી ચેતવણી બારી કરી છે , જેમાં કહેવામાં આવ્યું છે કે બુધવારથી શરૂ થનારી ગરમીની લહેર લાંબી અને ઓછામાં ઓછી રવિવાર સુધી ચાલશે, જેમાં આગનું જોખમ અત્યંત વધી જશે, ...અનુસંધાન પાના 15 પર ☛

નવેમ્બરની શરૂઆતમાં પણ રેકૉર્ડબ્રેક જંગલની આગ લાગવાની દુનિાં ચિંતા

યુરોપિયન કમિશનના એક અધિકારીએ જણાવ્યું હતું કે એપ્રિલમાં જંગલની આગની મોસમ શરૂ થઈ ગઈ હતી અને નવેમ્બરની શરૂઆત સુધી ચાલી શકે છે. કઠોર પ્રતિભાવ માટે યુરોપિયન કમિશનર હડબલ્કોને કહ્યું છે ...અનુસંધાન પાના 15 પર ☛

કેનેડામાં 97 મિલિયન ડોલરથી વધુ કિંમતનો ડ્રગ્સનો જથ્થો જપ્ત

ધરપકડ કરાયેલા 19 લોકોમાંથી મોટા ભાગના ભારતીય મૂળના

ઓન્ટેરિયો, તા. 27 (PTI): કેનેડાના ઓન્ટેરિયો પ્રાંતમાં અત્યાર સુધીની સૌથી મોટી ડ્રગ્સ વિરોધી કામગીરીમાંથી એકમાં 19 લોકોની ધરપકડ કરવામાં આવી છે, જેમાંથી મોટા ભાગના ભારતીય મૂળના હોવાનું માનવામાં આવે છે. આ કામગીરી દરમિયાન સત્તાવાળાઓએ 97 મિલિયન યુએસ ડોલર (આશરે ૭.31 અબજ રૂપિયા)થી વધુની અંદાજિત કિંમતનો લગભગ 1.7 ટન નશીલો પદાર્થ જપ્ત કર્યો છે. ઓન્ટેરિયો પ્રોવિન્સિયલ પોલીસ (ઓપીપી)એ એક પ્રેસ સ્ટેટમેન્ટમાં

જણાવ્યું હતું કે, ‘પ્રોજેક્ટ બે’ કોડનામ ધરાવતી ગુપ્ત માહિતી આધારિત સીમાપારની તપાસમાં એક કથિત ડ્રગ ટ્રાફિકિંગ નેટવર્કનો પર્દાફાશ કરવામાં આવ્યો છે, જે કેનેડામાં નશીલા પદાર્થો લાવવા માટે વ્યાપારી પરિવહન માર્ગોનો ઉપયોગ કરતું હતું.

પોલીસે જણાવ્યું કે, 19 લોકોની ધરપકડ કરવામાં આવી છે, જ્યારે બે લોકો હજી પણ ફરાર છે.

આરોપીઓમાંના ઘણા ટ્રક-ડ્રાઈવરો છે જેમની કેનેડા-યુએસ સરહદ પાર ગેરકાયદે કન્સાઈન્મેન્ટ પહોંચાડવા માટે ભરતી કરવામાં આવી હોવાનો આરોપ છે.

ધરપકડ કરાયેલા લોકોમાં 27 વર્ષીય ગગનદીપ થિંદલ, 32

...અનુસંધાન પાના 15 પર ☛

વિરોધ પ્રદર્શન બંધારણીય અધિકાર, પોલીસનો બળ પ્રયોગ યોગ્ય નથી: સુપ્રીમ

વિદ્યાર્થીઓ પર કથિત પોલીસ અત્યાચાર અને ઘાયલ પોલીસકર્મીઓના પતિજનોની અસરગ્રસ્તો પર સુપ્રીમ આજે સુનાવણી કરશે

નવી દિલ્હી, તા. 27 (PTI): સુપ્રીમ કોર્ટ સોમવારે મહત્વપૂર્ણ અવલોકન કરતા કહ્યું હતું કે શાંતિપૂર્ણ વિરોધ પ્રદર્શન કરવાના અધિકારની સંપૂર્ણપણે ખાતરી આપવામાં આવી છે અને માત્ર આંદોલન થઈ રહ્યું હોવાના આધારે ‘પોલીસનો અતિરેક બળ પ્રયોગ’ કે ‘લાઠીચાર્જ’ વ્યાજબી ઠેરવી શકાય નહીં.

ચીફ જસ્ટિસ સૂર્યકાંત, જસ્ટિસ જોધમાલ્યા ભાગચી અને જસ્ટિસ વી મોહનાની બનેલી બેન્ચે સમગ્ર દેશમાં NEET પેપર લીક અને પરીક્ષાની ગેરરીતિઓ સામે વિરોધ કરી રહેલા વિદ્યાર્થીઓ પર પોલીસ અતિરેકના આક્ષેપો કરતી અરજીઓ પર મંગળવારે સુનાવણી હાથ ધરવા સંમતિ આપી છે. આ સાથે જ બેન્ચે પ્રદર્શન દરમિયાન હિંસાનો ભોગ બનેલા પોલીસકર્મીઓના પરિજનો દ્વારા કરાયેલી અલગ અરજીને પણ મુખ્ય અરજીઓ સાથે સાંભળવા મંજૂરી આપી છે.

સુપ્રીમ કોર્ટે ભારપૂર્વક કહ્યું હતું કે દરેક વ્યક્તિનું જીવન મહત્વનું છે, પછી તે સામાન્ય નાગરિક હોય કે

પોલીસ કર્મચારી. બંને નોંધ્યું હતું કે વિરોધ પ્રદર્શન માટે એક ચોક્કસ પ્રોટોકોલ અને યોગ્ય જગ્યા હોવી જોઈએ. જો આંદોલનમાં અસામાજિક તત્વો ઘૂસી જાય તો તેમની સામે કાર્યવાહી થઈ શકે, પરંતુ માત્ર આંદોલનને કારણે લાઠીચાર્જ કરવો યોગ્ય નથી. સુનાવણી દરમિયાન વકીલોએ બિહારમાં પણ વિદ્યાર્થીઓ પર પોલીસ દ્વારા અતિરેક અને કથિત રીતે ગંભીર બળપ્રયોગ કરાયો હોવાનો મુદ્દો ઉઠાવ્યો હતો. વકીલ કોહિયા શકીલે દાવો કર્યો હતો કે બિહારમાં પ્રદર્શનકારીઓ સામે પોલીસે ‘AK-47’ નો ઉપયોગ કર્યો હતો.

અમૂલ શક્તિ દૂધ

અમૂલ શક્તિ દૂધથી મેળવો તાકાત